

Ko e Fono 'a e 'Eikí ki he Fakatapuí

Tokāteline mo e Ngaahi Fuakava 42:30, 38–39

Tokāteline mo e Ngaahi Fuakava 78:3–7

Tokāteline mo e Ngaahi Fuakava 105:1–5

Na'é fakamatala 'i 'e 'Eletā D. Toti Kulisitofasoni 'o e Kōlomu 'o e Kau 'Aposetolo 'e Toko Hongofulu Mā Uá 'o pehē:



[Ko e] fono 'a e 'Eikí ki he fakatapuí (hangē ko 'ení, vakai, T&F 42:32, 53) . . . 'oku 'i ai hono fatongia faka'ekonōmika, kae mahulu angé, ko hono fakahoko ia 'o ha fono 'o e pule'anga fakasilesitiale ki he mo'ui ní (vakai, T&F 105:5). Ko e fakatapuí ko hono fakamavahe'i pe tekaki ha me'a ke toputapu, 'o tukutaha ki he ngaahi taumu'a mā'oni'oni. Ko e lavame'a mo'oni 'i he mo'ui ní 'oku ma'u ia 'i hono fakatapu'i 'etau mo'ui—'a ia ko hotau taimí mo 'etau ngaahi filí—ki he ngaahi taumu'a 'a e 'Otuá (vakai, Sione 17:1, 4; T&F 19:19). 'I he'etau fai 'ení, 'okú Ne hiki ai kitautolu ki hotau iku'anga mā'olunga tahá. (D. Todd Christofferson, "Fakakaukauloto ki ha Mo'ui Kuo

Fakatapu'i," *Liahona*, Nōvema 2010, 16)

Na'é akonaki 'a 'Eletā Tieta F. 'Ukitofa 'o e Kōlomu 'o e Kau 'Aposetolo 'e Toko Hongofulu Mā Uá 'o pehē:



Ko e *feilaulau* mo e *fakatapuí* ko ha ongo fono fakalangi ia 'oku tau fuakava 'i he tempale mā'oni'oni ke talangofua ki ai. 'Oku faitatau 'a e ongo fono ko 'ení ka 'oku 'ikai ke na tatau. . . .

'Oku kehe 'a e *fakatapuí* mei he feilaulau 'i ha founa mahu'inga. 'I he'etau fakatapu'i ha me'a, 'oku 'ikai ke tau tuku ia ke tutu pē 'i he funga 'ōlitá. Ka 'oku tau faka'aonga'i ia 'i he ngāue 'a e 'Eikí. 'Oku tau fakatapu'i ia kiate la mo 'Ene ngaahi taumu'a mā'oni'oni. 'Oku tau ma'u 'a e ngaahi talēniti kuo foaki mai 'e he 'Eikí pea fāifeinga ke fakatupulaki ia ke lahi, ke hoko 'o 'aonga ange 'i hono langa 'a e pule'anga 'o e 'Eikí.

'E tokosi'i 'aupito hotau ni'ihi 'e kole mai ke *feilaulau* 'i 'etau mo'ui ma'a e Fakamo'u. Ka 'oku fakaafe'i kotoa kitautolu ke *fakatapu'i* 'etau mo'ui kiate la. (Dieter F. Uchtdorf, "Kotoa Hotau Lotó," *Liahona*, Mē 2022, 124)

Ko e hā 'a e fono 'o e fakatapuí? 'Oku kaunga fēfē ia kiate au?

'I he 'aho ní 'oku tau mo'ui 'aki 'a e fono ko 'ení 'i ha ngaahi founa kehekehe. Hangē ko 'ení, 'oku tau tokoníi 'a e ni'ihi kehé, tali 'a e ngaahi uiui'i mo e ngaahi ngāue kuo vahe mai 'i he Siasí pea fakahoko hotau lelei tahá 'i hono fakahoko iá, mo totongi kakato 'etau vahehongofulú mo 'oatu ha foaki 'aukai 'oku lahi. 'I he'etau fakahoko 'a e me'a 'oku tataki kitautolu 'e he kau palōfitá mo e Laumālie Mā'oni'oni ke langa hake ai 'a e pule'anga 'o e 'Otuá pea tokoníi 'a e faingata'a'ia, 'oku tau mo'ui 'aki ai 'a e fono 'o e fakatapuí. ("Ko e hā 'a e fono 'o e fakatapuí? 'Oku kaunga fēfē ia kiate au?," *Ki Hono Fakamālohia 'o e To'u Tupú*, 'Epeleli 2021, 31)